



राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, शनिवार, २ नवम्बर, १९९६/११ कार्तिक, १९१८

हिमाचल प्रदेश सरकार

विधि विभाग

विधायी एवं राजभाषा खण्ड

अधिसूचना

शिमला-२, २२ अक्तूबर, १९९६

सं० एल०एल०आर० (राजभाषा) बी० (१६)९/९६.—दि प्रिजन (हिमाचल प्रदेश अमैण्डमेंट) ऐक्ट, १९७३ (१९७४ का १०) के राजभाषा (हिन्दी) अनुवाद को हिमाचल प्रदेश के राज्यपाल के तारीख ३-१०-९६ के

३१७७-राजपत्र/९६-२-११-९६—१,२२६.

(४९२५)

मूल्य : १ रुपया ।

प्राधिकार के अधीन एतद्वारा राजपत्र, हिमाचल प्रदेश में प्रकाशित किया जाता है और यह हिमाचल प्रदेश राजभाषा (अनुपूरक उपबन्ध) अधिनियम, 1981 (1981 का 12) की धारा 3 के अधीन उक्त अधिनियम का राजभाषा (हिन्दी) में प्राधिकृत पाठ समझा जाएगा।

हस्ताक्षरित/-
सचिव।

कारागार (हिमाचल प्रदेश संशोधन) अधिनियम, 1973

(1974 का 10)

(राज्यपाल द्वारा 18 मार्च, 1974 को यथा अनुमोदित)

हिमाचल प्रदेश में यथा लागू कारागार अधिनियम, 1894 (1894 का 9) का संशोधन करने के लिए अधिनियम ।

भारत गणराज्य के चौबीसवें वर्ष में हिमाचल प्रदेश विधान सभा द्वारा निम्नलिखित रूप में यह अधिनियमित हो :—

1. (1) इस अधिनियम का संक्षिप्त नाम कारागार (हिमाचल प्रदेश संशोधन) अधिनियम, 1973 है ।

संक्षिप्त नाम,
विस्तार और
प्रारम्भ ।

(2) इसका विस्तार सम्पूर्ण हिमाचल प्रदेश पर है ।

(3) यह तुरन्त प्रवृत्त होगा ।

2. हिमाचल प्रदेश में यथा लागू कारागार अधिनियम, 1894 (1894 का 9) की धारा 46 के खण्ड (4) के स्थान पर निम्नलिखित खण्ड रखा जाएगा और सदेव रखा गया समझा जाएगा, अर्थात् :—

धारा 46
का
संशोधन ।

“(4) (क) वर्ग, श्रेणी या कारागार विशेषाधिकारों का अस्थायी समपहरण,

(ख) उच्च से निम्न वर्ग या श्रेणी में अस्थायी या स्थायी अवनति,

(ग) तत्समय प्रवृत्त परिहार पद्धति के अधीन अनुज्ञेय विशेषाधिकारों की ऐसी हानि, जो राज्य सरकार द्वारा बनाए गए नियमों द्वारा विहित की जाए;” ।

3. पंजाब पुनर्गठन अधिनियम, 1966 (1966 का 31) की धारा 5 के अधीन हिमाचल प्रदेश में जोड़े गए क्षेत्रों में यथा लागू दि प्रिजून (पंजाब अमेन्डमेंट) ऐक्ट, 1957 (1957 का 27) एतद्द्वारा निरसित किया जाता है :

निरसन और
व्यावृत्तियाँ ।

परन्तु उक्त अधिनियम का निरसन उसके अधीन की गई किसी बात या कार्रवाई पर प्रभाव नहीं डालेगा ।

